

عجوبۃ الکتاب

مترجمین

پادری ڈاکٹرای۔ پی پی چیئرمین

پادری سکھ لال

اس پی۔ مشن

Rev'd. DYSON HAGUE'S

THE WONDER OF THE BOOK

(In Urdu)

قیمت فی جلد

۱۹۳۲ء

پہلی بار دو تیز آجلیں

۱-۱/۶

دیباچہ

یہ چھوٹی کتاب پہلے پہل سال ۱۹۱۲ء میں تصنیف ہوئی تھی۔ اُس وقت سے لیکر اور اب تک امریکہ، انگلستان میں یہ کئی بار شائع ہو چکی ہے۔ اس وقت میں اسکو کچھ اضافہ کے ساتھ آپ کی خدمت میں پیش کرتا ہوں اور یہ دعا کرتا ہوں کہ اسکے ذریعہ بہتروں کا علم اور ایمان مضبوط کیا جائے۔ اُمید ہے کہ اس سے منادوں، استادوں اور دیگر بادیوں کو اپنے اپنے کام کے لئے مضامین تیار کرنے میں بہت مدد ملے گی۔

میں ان صاحبان کا نہایت مشکور ہوں جنہوں نے اس کتاب کی تعریف کر کے اپنی پسندیدگی کا اظہار کیا۔ ناظرین معاف فرمائیں گے اگر میں اپنے دوست پادری گریفٹ ٹامس صاحب کی گواہی یہاں درج کروں۔ یہ تعریف بغیر ہماری درخواست کے یورپ کے ایک اخبار میں چھپی تھی۔

بائبل کی قدر اور برکت کی نسبت اگر کوئی مختصر اور پختہ گواہی حاصل کرنا چاہے تو اسکو ”عجوبۃ الکتاب“ نامی کتاب کو پڑھنا چاہئے۔ اس چھوٹی کتاب میں بائبل کی جو حقیقت ظاہر کی گئی ہے وہ خداوند یسوع مسیح کے اس مقصد کو پورا کرنے میں بہت مدد دیگی جو اس نے ان الفاظ میں ظاہر کیا۔ اُنہیں نجاتی کے وسیلے سے مقدس کر۔ تیرا کلام سچائی ہے۔ یوحنا، ۱۷: ۱۷

عجوبہ الکتاب

تیسری شہادتیں عجیب و غریب ہیں۔ یہ جوشیلی گواہی ۱۱۴ ویں زبور کی ۱۲۵ ویں آیت میں پائی جاتی ہے۔ یہی گواہی صدیوں سے زمانہ بہ زمانہ گونجتی چلی آئی ہے۔ کیونکہ اس کتاب کی نسبت جسقدر ہمارا تجربہ وسیع ہوتا جاتا ہے اسی قدر ہم زیادہ متعجب ہوتے جاتے ہیں۔ جہاں تک ہم انکی گہرائی میں پہنچتے ہیں ہمیں معلوم ہوتا ہے کہ یہ ایک معمولی کتاب نہیں بلکہ خاص کتاب ہے۔ جب سروالٹر اسکاٹ صاحب بستر مرگ پر بٹکتے تو آنکھوں نے اپنے داماد لاکھرٹ صاحب سے درخواست کی کہ کتاب میں سے کچھ پڑھ کر سناؤ۔ جب لاکھرٹ صاحب نے پوچھا کہ کس کتاب سے؟ تو آنکھوں نے جواب دیا کہ تمام دنیا میں صرف ایک ہی کتاب ہے یعنی بائبل۔ ہاں وہی اکیلی مکمل کتاب ہے۔ وہی دائمی ہے۔ وہی اہلی آواز ہے اور سب گونج ہی گونج ہیں۔

ہم سب جانتے ہیں کہ بائبل کے لفظی معنی کتاب کے ہیں۔ یونانی زبان میں اس کتاب کا سرنامہ ہی مہیلا س "یعنی الکتاب ہے۔ یہی ایک اکیلی کتاب ہے جو دیگر کتابوں سے اسقدر اعلیٰ و بالا ہے۔ جس قدر کہ آسمان زمین سے۔ یا جیسے خدا کا بیٹا انسان کے بیٹوں سے اعلیٰ و بالا ہے مقابلہ کرو یوحنا ۱: ۱-۳۲ و ۳: ۳۱ و ۱۴: ۱۷

منہ تیرا کلام سچائی ہے "یوحنا ۱۴: ۱۷ کلام خدا ہر ہونا اور مجسم اور تجسم سے پیشتر ایک الہی اور پوشیدہ موافقت پائی جاتی ہے جیسا کہ لکھا ہے کہ کلام خدا تھا۔ "یوحنا ۱: ۱-۳ سفر صاب

اُس کی بناوٹ کا عجوبہ

اس کتاب کی نسبت سب سے پہلی بات جو ہماری حیرت کو بڑھاتی ہے وہ اسکا وجود ہے جس کسی نے پاک کلام کے آغاز اور اُسکی تواریخ پر غور کیا ہے اُسکی حیرت کی کچھ انتہا نہیں رہی۔ کسی ایک شخص کو بائبل لکھنے کا حکم نہیں ملا تھا۔ اور نہ ہی جن لوگوں نے بائبل لکھی انہوں نے آپس میں یہ اصلاح و مشورہ کیا کہ آؤ چلیں ہم سب ملکر بائبل لکھیں۔ وہ طریقہ کہ جس میں صدیوں کے عرصہ میں بائبل بتدریج بڑھی ہے۔ سو ایک بھید ہے۔ یہ حصہ حصہ تھوڑا تھوڑا کر کے تدریجاً چوں میں صدیوں کے دوران میں ظاہر ہوئی۔ جہاں تک ہم کہہ سکتے تو اُسکے لکھنے والوں نے آپس میں صلاح کر کے نہیں لکھا۔ ایک آدمی نے ایک حصہ سیرہ میں لکھا تو دوسرے نے دوسرا حصہ عرب میں اور تیسرے نے تیسرا حصہ اٹلی یا یونان میں لکھا۔ بعض نے اوروں سے صد ہا سال قبل یا بعد میں لکھا۔ اس کا پہلا حصہ آخری حصہ لکھنے والے کی پیدائش سے ڈیڑھ ہزار برس قبل لکھا گیا۔ اور کل کتاب تقریباً ۱۶۰۰ سال کے عرصہ میں لکھی گئی ہے۔

(باقی نوٹ صفحہ ۳) کے قول کے مطابق یسوع مسیح انسان تھا اور انسان سے بڑھ کر بھی۔ یسوع یہودی تھا تو بھی کل بنی آدم کا۔ ابن آدم پھر بھی ابن خداوند آسمان سے تھا۔ یوحنا ۳: ۱۳ کا یہ کلام کہ جو اوپر سے آتا ہے وہ سب سے اوپر ہے جو زمین سے ہے وہ زمین ہی سے ہے اور زمین ہی کی کشتا ہے۔ جو آسمان سے آتا ہے وہ سب سے اوپر ہے جیسا یسوع مسیح پر صادق آتا ہے۔ ویسا ہی پاک کلام پر بھی صادق ہے۔

(۲) یورپ کی تواریخ کے ۱۶۰۰ سال کے عرصہ پر غور کرتے ہوئے اگسٹین۔ ہیزہڈ۔ نسلیم اور تب صدیوں کے بعد ٹامس کیپس۔ ونٹے۔ ملٹن۔ اسپنسر۔ بیکن۔ ہوکر۔ کالون۔ فلر۔

اسکے ساتھ کسی اور کتاب کو لیجئے اور سوچئے کہ وہ کیسے ایک کتاب بن گئی۔
۹۔ فیصدی کا حال یہ ہے کہ کسی شخص نے ایک کتاب لکھنے کا ارادہ کیا۔ اس کے
بعد اس نے اپنے ذہن میں اسکا ڈھانچہ تیار کیا۔ پھر اس نے سامان جمع کیا
تب اس نے یا تو خود لکھا یا کسی سے لکھوایا۔ اس کے بعد اسکی نقل کروائی یا
چھپوائی۔ یوں وہ کتاب دو یا تین مہینے یا سال میں پوری ہوئی۔ عموماً کسی
کتاب کے تصنیف کرنے میں دس سال سے زیادہ نہیں لگتے۔ یہ ایک شخص
اپنے ہی زمانے میں اسے ختم کر لیتا ہے۔ مگر یہاں ہمارے سامنے ایک کتاب
ہے جسکے تصنیف کرنے میں کم از کم ڈیڑھ ہزار سال لگے۔ اس عرصہ میں بنی آدم
کی ایک نہیں بلکہ ۱۰ پشتیں گذریں۔

ان باتوں پر غور کرنے سے ہمارے خیالات خدا کی بابت وسیع
ہو جاتے ہیں اور یوں ہم اس کے بے حد صبر کو نئے طور پر سمجھ سکتے ہیں۔ ہمیں
خدا کی اس بڑے عرصہ کی خاموشی پر حیرت آتی ہے جبکہ انسان تو اپنی ہل چل
اور کشمکش میں مبتلا نظر آتا ہے۔ اسی خاموشی کے عرصے میں اس نے اس
عجیب کتاب کے سامان کو بڑھایا اور وقتاً فوقتاً اس میں سے کچھ کچھ ظاہر بھی
کیا۔ کبھی کچھ تواریخ تو کبھی تھوڑی سی نبوت۔ پھر کبھی کچھ نظم اور کبھی کسی کی
سوانح عمری پس جیسی خاموشی میں خدا کی چرائی ہوئی (اسلامین ۴-۷)
اسی خاموشی کے درمیان آہستہ آہستہ عجب وہ کتاب تیار ہو کر اس محتاج
دنیا کے سامنے آئی۔

جب حضرت موسیٰ اس دنیا سے رخصت ہوئے تو اس کتاب کے صرف
پانچ چھوٹے حصے موجود تھے۔ جب حضرت داؤد تخت نشین ہوئے تو کچھ اور
(باقی نوٹ صفحہ ۴) جیریئیر۔ یسایہ۔ بنین۔ کوئزٹ۔ میکالی۔ امی ایل۔ نیومن۔ بینی سن
یہاں تک کہ چالیس پچاس مصنفوں کی تصنیفات میں سے کچھ حصے انتخاب کر لو تب آپ کے پاس ایک مصالح
ہوگا۔ کچھ ایسا ہی صالح تھا جسکو روح القدس نے بائبل کی تیاری میں استعمال کیا۔

لئے تھے۔ شاہزادے کا بن اور بنی ایک ایک کر کے اپنا چھوٹا یا بڑا حصہ جیت
 کرتے گئے یہاں تک کہ آخر کار چرائے عہد نامہ نے مکمل صورت اختیار کی۔ اس
 کتاب میں سے آج تک نہ کوئی حرف نہ کوئی لفظ نہ کوئی جملہ اور نہ کوئی کتا
 تبدیل ہوئی ہے۔ مشہور یہودی مورخ یوسفوس کا قول ہے: ”حالانکہ کئی عہد
 گذریں گئیں مگر آج تک کسی کو ہمت نہیں ہوئی کہ اس کتاب میں سے کچھ
 نکال دے یا اس میں کچھ بڑھا دے یا کسی قسم کی کوئی تبدیلی کرے۔ کیونکہ یہودی
 بزرگوار ہی سے یہ نقش کیا گیا ہے کہ یہ کتاب خدا کے احکام کا خزانہ ہے۔“
 اگر ہم پراسے عہد نامہ کی ۹۳ کتابوں کے وجود میں آئے پر متعجب ہیں تو
 نئے عہد نامہ کی ۲۷ کتابوں کے وجود پر اور زیادہ متعجب کرنا چاہئے۔ قدیم یہودیوں
 کو کتابیں لکھنے کا شوق کبھی نہیں تھا۔ یوسفوس کو چھوڑاں میں اور کوئی مشہور
 مصنف نہیں ہوا۔ اُنکے لکھنے اور سکھانے کا کام صرف زبانی ہوتا تھا۔ اس
 سبب سے کتابوں کی تصنیف میں ان کا دل نہیں لگتا تھا۔

خداوند یسوع مسیح کے شاگردوں کا بھی یہی حال تھا۔ ان کی سمجھ میں
 پراسے عہد نامہ میں کچھ بڑھانے یا گھٹانے کا کام نہ تھا۔ نئے عہد نامہ کا جو
 پاک کلام کا ایک حصہ ہے یہودیوں سے لکھوایا یا بنا ایک اخلاقی معجزہ تھا
 کیونکہ یہ کام ان کی استعداد سے کہیں زیادہ تھا۔ صرف اتنا نہیں بلکہ ان کا مالک
 بھی کوئی مصنف نہ تھا۔ جہاں تک ہیں ظلم ہے یسوع نے اپنے ہاتھ سے ایک سطر
 بھی نہیں لکھی۔ اور نہ اُنکے شاگردوں کے دماغ میں یہ بات آئی کہ چلو ہم
 پاک کلام کا دوسرا حصہ لکھیں اس میں اضافہ کریں۔ خداوند یسوع مسیح کی پیدائش
 کے پچاس برس بعد تک نئے عہد نامہ کی شاید ایک سطر بھی نہیں لکھی گئی تھی
 بعد ازاں بغیر کسی انسانی انتظام کے محض خدا کے ارادے اور خیال سے
 انجیل مقدس کا مصباح آہستہ آہستہ تیار ہوا۔ خیال رکھنا چاہئے کہ کسی نے پہلے سے
 اس کا کوئی بندوبست نہیں کیا تھا۔ مٹی۔ مرقس۔ لوقا اور یوحنا کے مل کر

کوئی کمیٹی نہیں کی تھی کہ چلو ہم خداوند کے ہارسے میں کچھ لکھیں۔ اور نہ مٹی
 نے کہا کہ میں خداوند یسوع مسیح کو بادشاہ کی صورت میں پیش کرونگا۔ نہ مٹی
 نے یہ بیڑا اٹھایا کہ اُس کو خادم کی حیثیت سے ظاہر کرے۔ نہ لوقا نے کہا کہ میں
 اُسے کامل انسان کی صورت میں دکھانا چاہتا ہوں۔ اور نہ یوحنا نے کہا کہ
 میرا یہ حصہ ہوگا کہ میں اُسے ابن اللہ کے طور پر ظاہر کروں۔ نہ یہ ہوا کہ پولوس
 اور یعقوب نے مل کر صلاح و مشورہ کر کے دفاع کے بعد یہ طے کیا ہو کہ پولوس
 تو یابیائی باتوں پر لکھے اور یعقوب مسیحیت کی عملی باتوں پر زور دے۔ اس قسم کی
 کوئی کارروائی عمل میں نہیں آئی۔ حقیقت یہ ہے کہ انھوں نے لکھا جیسا کہ
 روح القدس نے اُن کو تحریک دی (۲ پطرس ۱: ۲۱)۔ بعضوں نے تواریخی
 سلسلہ اور بعضوں نے کچھ خطوط تاکہ اُس جلالی ستیائی کا اظہار کیسے اپنی
 خواہش کو پورا کریں۔ مگر وہ تو یہ ہے کہ انھیں تواریخی سلسلوں اور خطوط
 کا ایسا مجموعہ ہو گیا جس کو ہم بائبل یا نیا عہد نامہ کہتے ہیں۔ اس کتاب کے وجود
 بالکل مجرمانہ ہے اور اُس کی بناوٹ نہایت عجیب ہے۔ بیشب و بسکٹ
 صاحب فرماتے ہیں کہ "اس کتاب کے مختلف حصوں میں کوئی انتظام
 تعلق نظر نہیں آتا۔ اگر ان مختلف حصوں کے مجموعہ سے کوئی مکمل کتاب
 بن گئی تو یہ لکھنے والوں کے انتظام سے نہیں ہو بلکہ اُس خدا کی مرضی اور
 قدرت سے ہو جس کی تحریک کے مطابق انھوں نے اپنا کام کیا۔ پس
 یہ کافی ثبوت ہے کہ یہ کوئی انسانی کتاب نہیں بلکہ قادر مطلق خدا کا
 کلام ہے۔"

اس کی یکساںیت کا مجموعہ

ایک اور تعجب کی بات یہ ہے کہ اگرچہ بائبل ایک ہی کتاب ہے تو بھی
 وہ کئی کتابوں کے مجموعہ سے بنتی ہے۔ ہم اُس کا ذکر ایک کتاب کے طور پر

کرتے ہیں اور شاید ہی کبھی یہ سوچتے ہیں کہ وہ ایک کتب خانہ بھی ہے۔ یہ ایک مکمل کتب خانہ ہے جس میں ۴۴ مختلف جلدیں ہیں جن کو تیس یا چالیس مصنفوں نے تین مختلف زبانوں میں لکھا۔ ان کے مضامین بھی مختلف ہیں۔ ایک مصنف نے تواریخ لکھی اور دوسرے نے سوانح عمری۔ کسی نے حفظِ صحت پر لکھا تو کسی نے علمِ الہی پر۔ کسی نے نظم اور کسی نے نبوت۔ کچھ لوگوں نے فلسفہ پر لکھا اور بعضوں نے سلطنت کے اصول بیان کئے۔ اگر یہ ۴۴ کتابیں الگ الگ لکھی جاتیں اور موٹے حروف میں دبیر کاغذ پر چھپانی جاتیں اور الگ الگ جلدیں باندھی جاتیں تو ایک میز پر ان سب کا سامنا مشکل ہوتا۔ پھر بھی ہم کیا دیکھتے ہیں کہ یہ ۴۴ کتابیں ایک چھوٹی سی کتاب میں تیار کی گئیں جس کو ایک چھوٹا بچہ بڑی آسانی سے اپنے چھوٹے ہاتھ میں لے جاسکتا ہے۔

سب سے عجیب معاملہ یہ ہے کہ ان کے مضامین ایسے مختلف اور مشکل تھے تاہم حقیقت میں ان سب کا ایک ہی مشترک مضمون تھا جو سب مضامین سے زیادہ مشکل ہے۔ یاد رکھئے کہ اس کتاب کے لکھے جانے میں پندرہ سو سال کا عرصہ گزرا اور تعجب خیز معاملہ یہ ہے کہ اول لکھنے والے کو اس کی مطلق خبر نہ تھی کہ آخری مصنف کیسے مضمون پیش کریگا۔ تاہم ان الہامی مصنفین نے ان کتابوں کا ایسا سلسلہ جاری کیا کہ کوئی شخص آج کے دن بائبل کو

یہ مثال کے طور پر روت کے دلچسپ اور عجیب قصے کو لے لو۔ یہ ایک معمولی خاندان کا سچا قصہ ہے جس میں ایک شریف عورت کی وفاداری کی تجلی اور ایک دیانت دار مرد کی ہمدردی اور محبت کا اظہار ہے۔ ہم کو خدا کا شکر کرنا چاہئے کہ یہ بیان بائبل میں آیا ہے۔ یار کر صاف کے قول کے مطابق بائبل ایسی اعلیٰ کتاب ہو سکتی ہے کہ اس میں ایسا بیان جگہ پاتا۔ لیکن روت کے بیان کو پڑھکے ہمیں معلوم ہوتا ہے کہ بائبل عام لوگوں کی کتاب ہے جس میں معمولی خاندانوں کا بھی ذکر آتا ہے۔ اور جو تمام انسانی حالات و حرکات سے تعلق رکھتی ہے۔

دیکھ کر یہ نہیں سوچتا کہ یہ ۶۶ کتابیں ہیں بلکہ وہ یہ کہنے پر مجبور ہو جاتا ہے کہ یہ ایک ہی مکمل کتاب ہے۔ اور اُس کی یہ خوبی ایک معجزہ ہے۔

اُس کی عمر رسیدگی اور جوانی کا عجوبہ

ایک اور تعجب کی بات یہ ہے کہ بائبل جیسی عمر رسیدہ کتاب اب تک پڑھی جاتی ہے۔ کسی کتاب کی عمر کی کسی کوئی اُس کے قیام کا زمانہ ہے۔ کیا آپ کو کوئی ایسی کتاب معلوم ہے جو ایک ہزار سال قبل لکھی گئی ہو اور اب بھی مقبول عام ہو کر پڑھی جاتی ہو۔ بہت کتابیں جو کچھ دنوں پہلے بڑے شوق سے پڑھی جاتی تھیں اب اُن کا نام و نشان بھی باقی نہیں ہے جن کتابوں کو کچھ عرصہ پہلے لوگ اول درجہ کی کتابیں جان کر تلاش کر کے بڑے شوق سے پڑھا کرتے تھے وہ بھی اب شاید ہی کہیں پڑھی جاتی ہوں اُن کا حال پاک کلام میں کیا خوب بتایا گیا ہے کہ دنیا کی شکل بدلتی جاتی ہے۔ اگر نئی ۳۱۰۰۔ واقعی دنیا کی شکل بدلتی رہتی ہے۔ سو اُن قدیم کتابوں کی تاثیر جاتی رہی۔ اب اُن کو کوئی نہیں پوچھتا کہ آخر کار وہ کونسی کتاب ہے جو پانچ سو سال پہلے تصنیف ہوئی اور اب عام طور پر پڑھی جاتی ہو؟ پُرانی بڑھیا کتابوں کے کچھ حصے مدرسوں میں لڑکوں کے دماغ میں زبردستی بھلے ہی بھروسے جاتے ہوں لیکن عام لوگ انھیں شوق سے کبھی نہیں پڑھتے۔ اب تو وہ عالم فاضل لوگوں ہی کے

کچھ عرصہ ہوا کہ ایک انگریز صاحب نے ہمسایہ ہفزی وارڈ کو اُن کی اپنی تصنیف کردہ دو کتابوں بنام رابرٹس ایلمیئر اور ڈیوڈ گریو کی تعریف کرتے سنا۔ صاحب موصوف اُس تعریف کو پوچھنے لگا اور کہا کہ چونکہ عام خیالات اتنے بدل گئے ہیں کہ ہم ہمسایہ ہفزی وارڈ کی رائے کی بہ نسبت پُرانے چینی شاعروں کی رائے سے زیادہ اتفاق کر سکتے ہیں۔

پڑھنے کی چیز رہ گئی ہے۔ وہ کتابیں تقریباً مردہ سی ہو گئی ہیں۔ اور حقیقت جس قدر کوئی کتاب بُرائی ہو جاتی ہے اُسی قدر لوگ اُس پر کم توجہ دیتے ہیں اور مختلف قوموں کو اُس کے پڑھنے کا موقع اتنا ہی کم ہوتا ہے۔

ایک اور بات غور طلب ہے کہ عام طور پر جو کتاب جس قوم کے درمیان تصنیف ہوتی ہے اُس کی اشاعت اُسی قوم میں زیادہ ہوا کرتی ہے۔ مثلاً جو کتاب اسپین ملک میں تصنیف ہوئی وہ روس میں بہت اشاعت نہیں پاتی۔ جرمن ملک کی کتابیں جرمن میں اور انگلستان کی کتابیں انگلستان ہی میں زیادہ پڑھی جاتی ہیں۔ ایسی کتابیں بہت کم ہیں جو ایک قوم میں تصنیف ہو کر دوسری قوم کے درمیان زیادہ اشاعت حاصل کریں۔ اگر ترکی۔ چین۔ میکسیکو اور برازیل ملکوں کی تصنیفات کی نسبت دریافت کیا جائے تو کتنے فی صدی اشخاص وہاں کے کسی ایک مصنف کا بھی نام بتا سکیں لیکن بائبل کی معجزانہ خوبی یہ ہے کہ باوجود اس قدر قدیم کتاب ہونے کے اب تک اُس کی اشاعت نہ صرف ایک قوم میں بلکہ ہر قوم میں بڑے زور شور سے جاری ہے

سرولیم جونس صاحب ہماری توجہ اس امر کی طرف راغب کرتے ہیں کہ جو کتابیں ایشیا میں تصنیف ہوئیں وہ کافی رد و بدل کے بغیر یورپ کے لوگوں کے لئے دیکھ بھال نہیں دیتیں۔ لیکن کیا یہ حیرت انگیز بات نہیں ہے کہ بائبل ہی ایسی کتاب ہے کہ جس کو چاہے گریٹینڈ کے ملک میں بے جاؤ چاہے جنوبی افریقہ میں یا انگلستان میں یا ہندوستان میں وہ ہر جگہ قبولیت حاصل کرتی اور سننے والوں کے دلوں پر اثر پذیر ہوتی ہے قرآن شریف ہی کو لے لیتے کارلائل کے قول کے بموجب اُس کی جتنی تعظیم مسلمان کرتے ہیں ویسی بہت کم سچی اپنی بائبل کی کرتے ہیں چند ایسی مسجدیں ہیں کہ جن میں تین تارکلا باری باری قرآن شریف کو پڑھ کر دن بھر میں مستم

کر ڈالتے ہیں۔ مسلمانوں کے درمیان ایسے عالم موجود ہیں کہ جنہوں نے اسے
 یہ ہزار مرتبہ پڑھ لیا ہے۔ لیکن اگر کسی انگریز یا دیگر یورپین کو قرآن
 پڑھ کر ختم کرنا ہو تو وہ پچاسی کے باعث نہیں بلکہ اپنا بڑا فرض سمجھ کر
 پڑھ ڈالے گا۔

اب دیگر مذہبی کتب کو لیجئے اور یہ بات اور بھی صاف ہو جائیگی۔
 ہندوؤں کے وید کم از کم مسیح سے ایک ہزار سال قبل تصنیف ہوئے۔
 پارسیوں کی ژند اوشتہ پانچ سو سال قبل مسیح اور بدھ مذہب کی تریپاٹکا
 اور جینیوں کی کنگ نام کتابیں بھی ژند اوشتہ کے ہم عمر ہیں۔ ان میں سے
 ہر ایک کتاب کا ترجمہ اس کی اصلی زبان کے علاوہ کم از کم ایک اور زبان
 میں ہو چکا ہے لیکن ان کا رواج اس قدر کم ہے کہ عام لوگ ان سے بالکل
 ناواقف ہیں۔ ان کتابوں سے لوگوں کے دلوں میں کوئی ویسی سیرا نہیں پڑتی
 اگر بائبل پر سوچا جائے تو اس کا زیادہ حصہ ایک مردہ زبان میں لکھا گیا کیونکہ
 عبرانی زبان جس میں وہ لکھی گئی اس کا رواج بہت کم ہے۔ سو باوجود اس کے
 کہ بائبل کی تصنیف ایک مردہ زبان میں ہوئی اور اس کے مصنفوں کو دنیا سے
 گزرے ہوئے دو تین ہزار سال کا عرصہ ہو چکا ہے دنیا بھر کی اور سب کتابوں
 سے اس کی اشاعت اور مانگ بہت زیادہ ہے۔

۵۵۔ وہ عجوبہ تھا جو زبور نویس کے دل پر نقش ہوا جب اس نے یہ لکھا کہ "میں نے
 تیری شہادتوں کی بابت قدیم سے معلوم کیا کہ تو نے ان کی بنیاد کو ابدی قیام بخشا"
 زبور ۱۱۹: ۱۵۲۔ خداوند مسیح نے فرمایا کہ "آسمان اور زمین نکل جائیگی لیکن میری باتیں
 ہم گزرتھیں گی۔" متی ۲۴: ۳۵۔ لوقا ۲۱: ۳۳۔ اگر یہ بات ہم کسی یودی، ستاؤ کے
 منہ سے سنیں تو دل لگی سنی معلوم ہوتی کیونکہ ایسی بات انسانی دائرے سے بالکل باہر ہے
 اور مقدس بطرس کا انعامی قول کہ "خداوند کا کلام اب تک قائم رہیگا" ۱ پطرس ۱: ۲۳۔
 ۲۵۔ ان گزشتہ بیس صدیوں میں سچا ثابت ہوا ہے۔

اُس کی اشاعت اور پھیلاؤ کا عجوبہ

ایک اور حیرت کی بات یہ ہے کہ اسی پُرانی کتاب یعنی بائبل کی تمام دنیا میں اشاعت اور بکری سب سے زیادہ ہے۔ شاید بعض لوگ خیال کر سکتے ہوں گے کہ بائبل پُرانے زمانہ کی کتاب ہے جس کی بکری اور مانگ اس وقت نہیں ہے۔ ٹورنٹو شہر کا ایک مشہور باشندہ جس نے اس مضمون کی چھان بین میں اپنا کافی وقت صرف کیا بتاتا ہے کہ تیس بائبل سوسائٹیوں اور مختلف ممالک کے دیگر چھاپے خانوں کے ذریعہ بائبل کی ۳۰ کروڑ ۵۰ لاکھ جلدیں ہر سال شائع کی جاتی ہیں جن میں سے صرف برٹش اینڈ فارن بائبل سوسائٹی ہی ایک کروڑ ۲۰ لاکھ جلدیں ہر سال چھپواتی ہے۔ کبھی کبھی آپ اخبارات میں ٹائپ رائیٹنگ مشین کی بابت اشتہار دیکھتے ہیں جس میں یہ دعویٰ کیا جاتا ہے کہ اُن کی مشین دنیا کے ہر حصے میں اور ہر ایک زبان میں استعمال کی جاتی ہے۔ لیکن جب آپ اس کی جانچ کریں گے تو معلوم ہوگا کہ صرف دو ہی زبانوں میں ان مشینوں پر کام ہوتا ہے۔ لیکن یہاں ایک کتاب ہے کہ جس کا ترجمہ ۸۰۰ سے زیادہ زبانوں میں ہو چکا ہے۔ یہ کتاب دنیا کے بڑے بڑے شہروں ہی میں نہیں پائی جاتی بلکہ قطب شمالی اور قطب جنوبی کے باشندوں کی سونی بھونپڑیوں میں بھی وہ موجود ہے۔ بڑی بات یہ ہے کہ اس کتاب کو دنیا کی ہر ایک قوم کے لوگ خوشی سے مول لیکر پڑھتے ہیں۔ کیونکہ وہ اُن کی اپنی مادری زبان میں اُن کو دکھاتی ہے۔ جب ایک مشہور کتب فروش سے پوچھا گیا کہ دنیا میں سب سے زیادہ کس کتاب کی بکری ہوتی ہے تو اُس نے جواب دیا کہ جس کتاب کی دنیا میں سب سے زیادہ کھپت ہے اُس کا نام بائبل ہے۔

دوسری کتابوں کی مانگ ہزاروں کی تعداد میں ہوتی ہے مگر بائبل کی مانگ لاکھوں کی تعداد میں ہے۔

اُس کی دلچسپی کا عجوبہ

ایک اور حیرت انگیز بات یہ ہے کہ یہ کتاب دنیا کے ہر درجہ اور ہر قسم کے لوگوں میں پڑھی جاتی ہے۔ آپ یہ اچھی طرح جانتے ہیں کہ عالم لوگ اکثر بچوں کی کتابیں نہیں پڑھتے اور بچے بھی فلسفہ اور مسائل کی کتابیں نہیں پڑھتے بچوں کے لائق جو کتابیں ہیں ان کو بچے پڑھتے ہیں اور فلسفہ اور مسائل کی کتابیں عالم لوگ پڑھتے ہیں۔ کیا یہ ایک معجزہ نہیں ہے کہ ایک کتاب سب

۱۷۰۰ مسیحیوں میں پوری بائبل یا اُس کا کوئی حصہ تقریباً ۵۰ زبانوں میں شائع ہوا تھا لیکن اس وقت وہ صرف ایک سوسائٹی یعنی برٹش اینڈ فارن بائبل سوسائٹی کی طرف سے ۵۰۰ زبانوں میں چھپتی ہے۔ مسیحیوں سے نیکر اب تک صرف اسی ایک سوسائٹی نے چالیس کروڑ جلدیں فروخت کی ہیں۔ امریکن بائبل سوسائٹی کو قائم ہوئے ۱۰۵ برس ہوئے ہیں۔ اس عرصے میں ۵۰ زبانوں میں تقریباً ۵۰ کروڑ جلدیں شائع کی ہیں۔ بائبل کے عجیب قدرت اور اُس کے دلچسپ اور دلکش اثر سے دنیا کے بڑے بڑے لوگ موثر ہوئے ہیں اور اُس نے اپنا اثر نہ صرف اس زمانے کی دو ایک قوموں ہی پر ڈالا ہے بلکہ اُس نے اپنی قدرت اور دلچسپی کے باعث دنیا کی کل قوموں میں مقبولیت حاصل کی ہے۔ اس دعوے کا ایک بڑا ثبوت اس وقت ظاہر ہوا جب جنگ عظیم کے زمانے میں برٹش اینڈ فارن بائبل سوسائٹی نے ۵۰ زبانوں میں اُسکی ۵۰ لاکھ جلدیں مپاہیوں کے درمیان تقسیم کروائیں۔ اور اُن ولیز اور ترجمی سپاہیوں نے ان کو بڑی خوشی سے پڑھا۔ جنگی سپہ سالار لارڈ رائبرٹ صاحب نے نئے عہد نامہ کی جلد کے ساتھ ہر ایک سپاہی کو یہ پیغام بھیجا: ”میں تم سے کہتا ہوں کہ خدا پر بھروسہ رکھو وہ تمھاری نگہبانی کریگا اور تمھیں طاقت بخشنے لگا۔ یہ چھوٹی کتاب تم کو رہنمائی، تسلی اور زور بخشیں گی۔ یہ بات خود طلبہ کا کہ ان دنوں میں سب سے مشہور سپہ سالار نے اپنے سپاہیوں سے خدا پر بھروسہ رکھنے اور بائبل پڑھنے کی درخواست کی کیا اسکا مطلب یہ نہیں ہے کہ ولیز اور مردانہ لوگ بھی اُسیں دلچسپی دیتے ہیں اور وہ اپنا اثر بھی کرتی ہیں۔ زمانہ جنگ میں لاکھوں سپاہیوں کو بائبل سے وہ پیغام ملا جسکی انکی روتوں کو سخت ضرورت تھی۔

ایسی ہے کہ جو اور سب سے نرالی ہے۔ اس کو بچے اور بڑھے۔ عالم اور معمولی تعلیم یافتہ سب بڑے شوق سے پڑھتے اور سنتے ہیں۔ کچھ برس گزریں کہ میری نرس امیر سے بچے کو ایک کہانی پڑھنے سنارہی تھی میں نے اس سے پوچھا ”یہ کیا ہے جو تم پڑھ کر بچے کو سنارہی ہو؟“ نرس نے جواب دیا کہ ”میں بائبل میں سے یوسف کی کہانی پڑھ رہی ہوں۔“ یہ سن کر وہ بچہ بڑے جوش میں بھر کر بول اٹھا ”مہربانی کر کے مست رو کئے۔“ وہ بچہ ایک ایسی کتاب میں سے سن رہا تھا جو ساڑھے تین ہزار سال پہلے عبرانی زبان میں تصنیف ہوئی۔ اُسی کمرے کے قریب جہاں یہ بچہ یہ کہانی سن رہا تھا نہایت عالم فاضل اعلیٰ دماغ اور نئے خیالات کے دلدادہ مشہور سائنس دان میک گل یونیورسٹی کے پرنسپل سر ولیم ڈاسن صاحب اُسی کتاب یعنی بائبل کی ورق گردانی کرتے ہوئے اپنی بھگتی میں مشغول تھے۔ وہ کمال عاجزی اور بڑی خوشی سے اس کتاب کو پڑھ رہے تھے۔

کیا یہ ایک صریح معجزہ نہیں ہے کہ زمانہ حال کے عالموں میں سے ایک اعلیٰ شخص اُس کتاب میں دلچسپی حاصل کرے کہ جس کو ایک بچہ بھی بڑے شوق سے پڑھتا اور سنتا ہے۔ اگر ایک طرف ہزاروں اور لاکھوں کی تعداد میں لڑکے اور لڑکیاں اپنے اپنے گھروں۔ مدرسوں اور سندھے اسکولوں وغیرہ میں بائبل کو حفظ کرتے ہیں تو دوسری طرف نیوٹن گلیڈسٹون۔ ٹکن۔ لائیڈ جارج اور مہاتما گاندھی جیسے بڑے بڑے عالم۔ سائنس دان قوم و ملک کے مشہور ہادی وغیرہ اسی کتاب سے اپنی زندگی کی ہدایت پانچے اور پارہے میں لے

لے ہم کہتے ایسے عالم فاضل لوگوں کے نام دے سکتے ہیں جنہوں نے بائبل کی تعریف کی ہے۔ مثلاً لیبنٹس۔ ملٹن۔ پاسکل۔ لاک۔ لینڈر۔ سکاٹ۔ نیومن۔ ہکسل۔ ریکن۔ بیٹھیو۔ ہرنلڈ اور کارلائل وغیرہ۔ لیکن بائبل کو ان سے (باقی نوٹ صفحہ آئندہ ۱۵ پر)

اُس کی زبان کا عجوبہ

ایک اور عجیب بات یہ ہے کہ یہ کتاب نہ تو یونان کے دارالعلوم تھینے (ایٹینس) میں تصنیف ہوئی اور نہ مصر کے مشہور شہر اسکندریہ میں۔ نہ ہی اُس کے مصنف ایسے تھے کہ جنہوں نے پڑانے زمانے کی واثائی کو حاصل کیا تھا۔ بلکہ اُس کے مصنف فلسطین۔ ناصرت اور گلیل کے رہنے والے تھے جو گمنام مقامات تھے۔ اُن میں سے کئی ایک بالکل ناخواندہ تھے۔ نہ صرف یہ کہ یہ لوگ عالم فاضل نہیں تھے بلکہ وہ اپنی زبان کو بھی درستی اور صحت کے ساتھ بول نہیں سکتے تھے۔ یوحنا اور پطرس کی نسبت خاص طور پر معلوم ہوتا ہے کہ وہ صحیح زبان نہیں بول سکتے تھے۔ آپ کو یاد ہو گا کہ پطرس اپنی گنوا ری بولی کی وجہ سے پہچانا گیا۔ وہ ایک گالیلی گنوار جان پڑتا تھا (متی ۲۶: ۷۳ و اعمال ۲: ۷ و ۴: ۱۳)۔ پطرس اور یوحنا تعلیم یافتہ

(بقیہ نوٹ صفحہ ۱۴) کہیں بڑھکر ایک بڑی گروہ بنے عوام عزیز رکھتے ہیں۔ ہیکلے صاحب کے قول کے مطابق ”تین صدیوں کے دوران میں جو کچھ عہدگی اور افضلیت انگلستان میں ہے وہ سب اسی کتاب کی بدولت ہے۔ کوئی دوسری کتاب نہیں ہے کہ جسکے مطاوعہ سچوں میں انسانیت کی روح اس قدر پیدا ہوتی ہو جیسی کہ بائبل سے۔“ فرانس کے زولوچی کے ایک مشہور پروفیسر سٹیفٹ کلیر نام کہتے ہیں کہ ”میں نے مشرق۔ مغرب۔ شمال اور جنوب چاروں طرف خوب سیر کی اور یہ بات معلوم کی کہ صرف اُنھیں ممالک میں کہ جہاں بائبل پڑھی جاتی ہے بچوں اور معمولی مزدور پیشہ لوگوں کے واسطے کتابیں لکھی جاتی ہیں۔ لیکن چین ملکوں میں بائبل نہیں پڑھی جاتی جیسے اٹلی یا فرانس اُن میں بچوں اور غریبوں کے پڑھنے کے لئے کتابیں تیار نہیں کی جاتیں۔ بائبل کی زبان عالمگیر ہے۔ وہ سورج کی مانند ہے جو ہر ایک ملک پر چمکتا ہے۔“ یہ بالکل سچ ہے۔ وہ ہر ایک ملک میں جاتی ہے اور ہر ایک قوم میں جگہ پاتی ہے۔ اور وہ ہر ایک آدمی سے اسکی اپنی پیاری ماوری زبان میں کلام کرتی ہے۔

نہیں تھے اور بائبل کے اکثر مصنف ایسے ہی تھے۔ ایک کسان تھا تو دوسرا
 گروہ رہا۔ وہ کوئی مشہور مصنف نہ تھے۔ لیکن ایسے معمولی آدمیوں کی تصنیف پر
 خدا نے ایسی برکت دی کہ وہ زمانہ حال کی ترقی کا ایک خاص ذریعہ بن گئی
 بائبل کے تمام مصنف یہودی تھے۔ اور یہ قوم دنیا کی سب قوموں سے زیادہ
 خود پرست اور تنگدل قوم تھی۔ آپ کو معلوم ہے کہ پطرس کو اس بات کا
 قائل کرنا کیسا مشکل ہوا کہ وہ یہودیوں کے علاوہ غیر قوموں کی بھی فکر
 کرے۔ یہ قابلیت اس کو تب ہی ہوئی جب اُس نے معجزانہ طور پر وہ
 رویا دیکھی جس کا ذکر اعمال ۱۰: ۴-۱۴ و ۲۸ و گلتی ۲: ۱۱-۱۴ میں پایا جاتا
 ہے۔ پس یہ کیسے ممکن تھا کہ ایسے جاہل اور تنگدل لوگ ایک ایسی کتاب
 تصنیف کریں جو نہ صرف یہودیوں کی بلکہ دنیا کی تمام قوموں کی کتاب
 ہو گئی۔ حقیقت تو یہ ہے کہ یہ کتاب دنیا کی کسی ایک قوم کے لئے نہیں بلکہ
 تمام بنی آدم کے لئے لکھی گئی ہے۔

رومی کلیسیا اس بات پر فخر کرتی ہے کہ اُن کی ایک ہی زبان ہے
 یعنی لاطینی۔ لیکن یہ زبان مردہ ہے۔ پھر بائبل سوسائٹیوں کو اس کے
 کہیں زیادہ فخر کا باعث ہے کہ انہوں نے پاک کلام کو دنیا کی ۸۰۰ زندہ
 زبانوں میں شائع کرایا ہے تاکہ ہر ایک قوم اپنی اپنی زبان میں اُسے پڑھے
 اور سمجھے۔ لندن کے بشپ صاحب نے ایک بار یہ سوال اٹھایا "کیا مسیحی
 کلیسیا میں زبانیں بولنے کا معجزہ ہوتا ہے؟" اور خود ہی اس سوال کا جواب
 یوں دیا کہ "ہاں۔ بائبل سوسائٹیوں کے وسیلے۔ کیا آج کے دن ان بائبل
 سوسائٹیوں کے ذریعہ دنیا کی مختلف قومیں خدا کے عجیب عجیب کاموں
 کا بیان اپنی اپنی زبان میں پڑھتی اور سنتی نہیں ہیں؟ کیا یہ نپتکوہست
 کا سا معجزہ نہیں ہے؟" (اعمال ۲: ۹-۱۱) یہ کیسے عجیب کی بات ہے کہ اُسی
 پڑائی عبرانی کتاب کو جسے یہودی مصنفوں نے قدیم زمانہ میں لکھا

آج کے دن دنیا کے لاکھوں بچے پڑھتے اور حفظ کرتے ہیں اور کبھی یہ نہیں سوچتے کہ یہ کوئی پرانی کتاب ہے۔ وہ صرف یہ جانتے ہیں کہ ہم اپنی ماؤں زبان میں ان باتوں کو پڑھ رہے ہیں۔

اُس کی ایذا رسانی کا عجوبہ

بائبل کی بابت ایک اور حیرت انگیز بات یہ ہے کہ تمام دنیا میں یہی اکیلی کتاب ہے کہ جس کو زمانہ بہ زمانہ ایذا رسانی کا مقابلہ کرنا پڑا مگر کچھ نہ بگڑا۔ بارہا لوگوں نے اُسے جلائے اور دفن کرنے کی کوشش کی۔ اُسکی بربادی کے لئے لڑائیوں پر لڑائیاں ہوئیں۔ زمین کے بادشاہوں نے اُسے مٹانے کے لئے کمر باندھ دیا اور کلیسیا کے سرداروں نے اُسے نیست و نابود کرنے کا ارادہ کیا۔ مگر یہ سب کوششیں ناکامیاب ہوئیں۔ رومی شاہنشاہ ڈیو کلیشین نے سن ۳۰۷ء میں اُس پر ایسا زبردست حملہ کیا کہ آج تک کسی دوسری کتاب پر نہیں کیا گیا۔ قریب قریب بائبل کی ہر ایک جلد برباد کی گئی اور ہزاروں مسیحی شہید کر دیے گئے۔ اور ایک مینار بنایا گیا جس پر یہ لکھا گیا کہ مسیحیت کا نام و نشان مٹ گیا۔ لیکن کیا دیکھتے ہیں کہ چند ہی سال میں بائبل نوح کی کشتی کی مانند پھر ظاہر ہوئی اور دنیا کو روشن کرنے لگی۔ اور سن ۱۵۱۷ء میں رومی شاہنشاہ مسطین نے کلیسیا کے پہلے جلسہ عام میں اُسے بے خطا قانون قرار دیا۔

ان سب سے بڑی ایذا رسانی بعد کو آئی کیونکہ رومی کلیسیا یہ نہیں

مے تواریخ کے مطالعہ سے بائبل کی نسبت یہ دیکھ سکتا تھا کہ جب جب ایذا رسانی ہوئی ہے تو لوگوں کی خاص دشمنی تعلیم یا عقیدے سے نہیں تھی بلکہ کتاب سے تھی۔ رومی سلطنت کے زمانے میں۔ اور اُس کے بعد بھی اُن لوگوں کو زیادہ تکلیف دی گئی جس کے پاس بائبل کی جلدیں نکلیں۔

چاہتی تھی کہ عام لوگ بائبل کو پڑھیں۔ سو اس مقصد کو پورا کرنے کے لئے اُس کلیسیائے بائبل کو سخت قید میں رکھا یہاں تک کہ جب مارٹن لوتھر صاحب جوان ہوئے تو اُنھوں نے کہا کہ میں نے اپنی زندگی میں اب تک بائبل کو نہیں دیکھا۔ کسی حاکم نے کبھی کسی قیدی کو ایسی سخت قید میں نہیں رکھا جیسا کہ رومی کلیسیائے بائبل کو عام لوگوں سے چھپا کے رکھا صرف یہی نہیں بلکہ رومی کلیسیا خصوصاً پوپوں کے حکم ناموں کے مطابق بائبلیں جلائی بھی جاتی تھیں اور اُسکے پڑھنے والے جلائے جاتے اور چیر بھاڑ کر ہلاک کئے جاتے تھے۔ آج کل ہم لندن شہر میں اُس مقام کو دیکھ سکتے ہیں جہاں پر انگریزی زبان کی سیکڑوں انجیلیں رومی کلیسیا کے حکم سے بڑی دھوم دھام کے ساتھ جلائی گئیں لیکن گمان غالب ہے کہ بائبل پر جو ایذا رسانی گذشتہ ڈیڑھ سو برس کے عرصے میں آئی وہ سب سے سخت ہے۔ تعجب کی بات یہ ہے کہ اس کتاب کے سب سے بڑے مخالف اپنی بابت آزاد خیال رکھنے کا دعویٰ کرتے تھے۔ ان مخالفتوں کے بادلوں میں بولنگ بروک والیٹر اور ہیوم کے نام خاص ہیں۔ ان میں سے ایک نے دعویٰ کیا کہ سو برس کے بعد بائبل کا نام و نشان بھی نہ رہیگا۔ اس کے بعد جرمنی میں باور اور اسٹراس جیسے صاحبان آٹھے جنھوں نے بائبل کی سخت مخالفت کر کے اُس کو نیست و نابود کرنے پر کمر باندھی۔ لیکن وہ ہر آسمان پر تختیں بنے ہنس پڑا اور خداوند نے انھیں ٹھٹھوں میں اڑایا۔ (زبور ۳۲-۳۳)

کیونکہ اب تک بائبل کی جلدیں بکثرت دنیا میں موجود ہیں اور ہمیشہ بنی رہیں گی۔ باوجود ان سخت مخالفتوں اور نکتہ چینیوں کے بھی خداوند کا پاک کلام ہر ملک اور ہر زبان میں شوق سے پڑھا اور سنا جا رہا ہے۔ اور تقریباً دنیا کی ہر زبان میں اُس کی لاکھوں جلدیں

فروخت ہوتی ہیں۔ اُس کی آج دنیا میں وہ تاثیر ہے۔ جو پیشتر کبھی نہیں ہوئی تھی۔
حقیقت میں جب ہم بائبل کی اس عظیم الشان فتح مندی پر سوچتے ہیں تو ہم با
موسیٰ کے ہم آواز ہو کر یہ کہہ سکتے ہیں کہ ”اگلے دنوں کا احوال جو تم سے آگے
گزر گئے اُس دن سے کہ انسان کو خداوند نے زمین پر پیدا کیا پوچھو اور
آسمان کے ادھر سے لیکے اُدھر تک پوچھو کہ کیا ایسا امر عظیم کبھی واقع ہوا
یا اُس کے مانند کبھی سنا گیا“ (استثنا ۲: ۳۲)۔

اُس کے اعلیٰ عجائبات

اس رسالے کو ختم کرنے سے پہلے اُن باتوں کا ذکر کرنا ضروری ہے
جو مجھے بائبل کی نسبت سب سے زیادہ عجیب معلوم ہوتی ہیں۔

(۱) اُس کی خود اظہاری کا عجوبہ

بائبل اپنی حقیقت کا اظہار خود ہے۔ اُس کے لئے کسی اُستاد کی ضرورت
نہیں جو یہ بتائے کہ یہ خدا کا پاک کلام ہے۔ لیکن یہ بات صرف روح القدس

سے کہ یہ بات نہایت حیرت انگیز نہیں ہے جو بیسیس صاحب نے کہی کہ ”درحقیقت بائبل
کوئی معمولی کتاب نہیں ہے کیونکہ دنیا کی اور تمام کتابوں سے زیادہ اُس سے نفرت کی گئی
پھر بھی وہ لازوال ہے۔ اُس کا مضحکہ اڑایا گیا تو بھی اُس نے بڑی عزت پائی۔ مگر وہ
قرار دی گئی پھر بھی اب تک زندہ ہے۔ بڑے بڑے سلاطین اور بادشاہان دین نے اُسے
برباد کرنے کی کوشش میں کسی قسم کی محنت یا جرم سے دریغ نہیں کیا۔ بڑے بڑے
عالموں نے دانائی سے اُس کی ایک ایک بات کی تردید کر ڈالی اور زمانہ حال کے معلموں
نے اُسے ہیچ جانا اور سائنس دانوں نے اُسے نیست و نابود کر ڈالنے پر مگر باندھی مگر اس پر بھی
اُس کی لاکھوں جلدیں ہر کہیں فروخت ہوتی ہیں اور سیکڑوں زبانوں میں اس کا ترجمہ ہو گیا
اور قطب شمالی سے قطب جنوبی تک ہر جگہ اور سنانی جاتی ہے“

کی قدرت ہی سے محسوس ہو سکتی ہے۔ سو اگر آپ کو اس کی طرف سے ہدایت ملی ہو تو اس میں کچھ شک نہیں کہ بائبل خدا ہی کا کلام ہے۔ بیسیکس کتاب کے قول کے مطابق بائبل کو ثبوت درکار نہیں ہے کیونکہ وہ کوئی فرضی معاملہ نہیں ہے کہ جس کو دلیلوں سے ثابت کرنے کی ضرورت ہو۔ بلکہ وہ تو ایک امر بدیہی ہے جس کو دلیل کی حاجت ہی نہیں۔ مثلاً کیا آپ کو اس بات کے ماننے کے لئے کہ سورج اور ستارے چمکتے ہیں عقلی ثبوت کی ضرورت ہے؟ اور یہ کہ گلاب خوشبودار ہوتا ہے اور روٹی سے طاقت ملتی ہے؟ کیا آپ کو یہ سمجھانے کی ضرورت ہے کہ محبت سے خوشی اور دشمنی سے رنج ہوتا ہے؟ کیا سب سے اعلیٰ باتوں کا ثبوت پانا ممکن ہے؟ بقول میکسل صاحب دو چند حقیقتیں صرف محسوس ہو سکتی ہیں اور چند اور حقیقتوں کو ثابت کرنا کی ضرورت ہوتی ہے۔ اصول محسوس ہوتے ہیں اور مسئلے حل کئے جاتے ہیں۔

لیکن دل کی دلیل کو دلیل نہیں سمجھتے۔

کیا آپ کو سپر جن صاحب کی وہ مشہور کہانی معلوم ہے کہ جس میں انھوں نے بتایا کہ ایک دفعہ ایک غریب عورت پاک کلام کو پڑھ رہی تھی کہ ایک ناشتک (منکر خدا) سامنے آگیا۔ اُس نے عورت سے پوچھا ”تم کیا پڑھ رہی ہو؟“ ”میں خدا کا کلام پڑھ رہی ہوں“ ”ناشتک“ ”خدا کا کلام؟“ کس نے تم کو بتایا کہ یہ خدا کا کلام ہے؟“ عورت ”اُس نے“ آپ ہی مجھے بتایا۔ ”ناشتک“ ”اُس نے“ آپ ہی تمہیں بتایا؟ ”حم اسکو کس طرح بتا کر سکتی ہو؟“ ”اُس غریب عورت نے آسمان کی طرف نظر اٹھا کر کہا“ ”کیا تم مجھے اس کا ثبوت دے سکتے ہو کہ آسمان میں سورج چمک رہا ہے؟“ ”ناشتک نے کہا“ ”ضرور۔ اس کا سب سے بڑا ثبوت یہ ہے کہ میں سورج سے روشنی اور گرمی پاتا ہوں“ ”عورت نے بڑی خوشی سے جواب دیا۔“ ”کیا خوب؟“ اس کتاب کے خدا کا کلام ہونے کا سب سے بڑا ثبوت

ہے کہ وہ پیری روح کو گرم اور روشن کرتا ہے۔ اس کی تشریح تو نہیں ہو سکتی
مگر اصل اور گہری حقیقت یہی ہے۔

اُس کی لامحدودیت کا عجوبہ

بائبل کا ایک اور معجزہ یہ ہے کہ وہ نہایت عمیق ہے۔ وہ بیج کی مانند ہے۔
شاید کوئی یہ بتا سکے کہ ایک بال میں کتنے دانے ہیں پر یہ کوئی نہیں
بتا سکتا کہ ایک دانے میں کتنی بالیں ہیں۔ درخت ایک بیج سے پیدا ہو کر
خود اور بیج پیدا کرتا ہے اور ممکن ہے کہ اُس کے ایک ایک بیج سے اور
ایک ایک درخت پیدا ہو۔ بائبل کا بھی یہی حال ہے۔ اُس کی گہرائی اور
اونچائی یہ ہے۔ زمانوں سے لاکھوں پڑھنے اور لکھنے والے اس اٹھارہ کان
کو کھودتے آئے ہیں مگر اب تک اُس کی تہ کو نہیں پہنچے۔ زمانہ بہ زمانہ خیالات
تجدید۔ مضامین اور کتابیں اس میں سے پیدا ہوئیں ہیں۔ یہاں تک
کہ ایک ہی باب یا آیت کے متعلق اتنی کتابیں لکھی گئی ہیں کہ اُن سے
کتاب خانے بھر جائیں۔ مگر پھر بھی وہ ایسی تازہ اور گہری ہیں جیسی کہ
شروع میں جب وہ لکھی گئیں۔ اب تک جنھوں نے اس اٹھارہ کان میں
سے خزانہ نکالا ہے اُن کا شمار ستاروں کی مانند کثیر ہے۔

نلہ ایک مشہور ٹیلیسٹ کینٹ صاحب کا یہ قول ہے کہ ”بائبل تمام حقیقتوں کا لامحدود
چشمہ ہے۔“ بیسیکس صاحب سوال کرتے ہیں کہ کوئی ایسی کتاب ہے کہ جس کو پڑھتے پڑھتے
انسان تھک نہیں جاتا پھر وہ بتاتے ہیں کہ ہزاروں عالم و فاضل لوگوں نے گواہی دی
ہے کہ نہ صرف یہ کہ ہم بائبل کو پڑھتے پڑھتے تھکے نہیں بلکہ جب جب اُسے پڑھتا تب
وہ زیادہ مزیدار اور اٹھارہ اور ایک عظیم کتاب معلوم پڑتی ہے۔ بائبل حقیقی فلسفہ اور
علم النفس سے معمور ہے۔ وہ انسان کے دل کی تمام خواہشوں اور ضرورتوں کے
واقعہ ہے۔

اُس کی خالقیت کا عجوبہ

بائبل کی تئیس خالقیت تواریخ کا ایک معجزہ ہے۔ اگر ان کتابوں پر غور کیا جائے جو دنیا کی روحانی زندگی میں ترقی کا باعث ہوئی ہیں مثلاً جان بنین کی مسیحی مسافر پبلشنگ کمپنی کی گم شدہ فرووس اور ڈیمنٹی کا ووزخ تو معلوم ہو گا کہ ان کے مصنفوں کی علمی لیاقت کا سہارا بائبل ہی پر تھا۔ ان کتابوں کے علاوہ ان بے شمار سالوں اور پیمچوں کا حساب کیجئے جو مختلف زبانوں میں ہر سال یا ہفتہ وار یا ماہوار شائع ہوئے ہیں اور جن سے لوگوں کو روحانی طاقت و تازگی ملتی ہے۔ ان سب کی جڑ یہی بائبل ہے۔ یورپ کی موجودہ آزادی بھی اسی بائبل کی قرضدار ہے۔ یہ آزادی دینے والی کتاب ہے۔ وہ غلامی کو دور کر کے غلاموں کو آزاد کرتی ہے۔ اُس نے قوموں کو بھی آزادی دی ہے۔ ایک دفعہ ملکہ کٹیوٹ نے افریقہ کے ایک شاہزادے کو بائبل کی ایک جلد اس پیغام کے ساتھ بھیجی کہ یہی کتاب انگلستان کی عظمت کا بھید ہے۔ اور امریکہ کی بزرگی کا راز بھی یہی کتاب ہے۔

زمانہ حال کی دو بڑی تحریکوں پر غور کیجئے۔ ان میں پہلی مشنری مہم ہے جس میں سیکڑوں نے اپنی جانیں قربان کر دیں اور ہزاروں اپنی زندگیاں دوسروں کے واسطے نثار کئے ہوئے ہیں۔ ان کے اچھی ساری دنیا

۱۔ میری ڈی ایجن اپنی مشہور تواریح ریفارمیشن میں اُس آیت کا پورا بیان کرتے ہیں کہ جسکے وسیلے مارٹین لوتھر صاحب کی تبدیلی ہو گئی۔ یہ آیت انجیل میں تین بار پائی جاتی ہے کہ ”راستباز ایمان سے جیتا رہیگا“ (رومی ۱: ۱۷) ”گھٹتی س: ۱۱ و عبرانی ۱۰: ۳۸)۔ وہ کہتے ہیں کہ یہ آیت خود لوتھر صاحب اور ریفارمیشن کے لئے ایک زندگی بخش پیغام تھا کیونکہ ہر کسی کے وسیلے خدا نے کہا کہ ”مجالا ہو اور اُجالا ہو گیا“

میں پہنچ گئے اور پہنچنے کی کوشش کر رہے ہیں۔ اس بڑی تحریک کی بنیاد اسی بائبل کی ایک آیت پر ہے جیسے یہ کہ ”تم تمام دنیا میں جا کر ساری مخلوق کے سامنے انجیل کی مساوی کرو“ (مرقس ۱۶: ۱۵)۔ دوسری بڑی تحریک جماعتی اصلاح ہے جس کا مقصد غریبی کو دور کر کے عام لوگوں کی حالت کو بہتر بنانا ہے۔ اس کار خیر کی بنیاد اسی کتاب میں پائی جاتی ہے۔ ان سب سے بڑھ کر ان بے شمار روحوں کا حساب کر سکتا ہے جنہوں نے اس کتاب کے ذریعہ زندگی پائی۔ بائبل زندگی کی کتاب ہے جو زندگی کے واسطے ہے اس زندہ کتاب کی باتیں کوئی عظیم الہی کے خیالات نہیں ہیں۔ بلکہ وہ زندہ حقیقتیں ہیں۔ آج کے دن بھی لاکھوں خدا کے بندے داؤد کے ساتھ زبور ۱۱۹: ۹۳ کے الفاظ کو کہ ”میں تیرے فرائض کو بھی فراموش نہ کروں گا۔ کہ تو نے ان کے وسیلے سے مجھے جیسا بخشی ہے“ اپنے تجربے سے ادا کر سکتے ہیں۔ ہمارے خداوند یسوع نے بھی اس کی تائید میں یوں فرمایا کہ ”زندہ کرنے والی تو روح ہے جسم سے کچھ فائدہ نہیں۔ جو باتیں میں نے تم سے کہی ہیں وہ روح ہیں اور زندگی بھی ہیں۔“ یوحنا ۶: ۶۳۔ ہاں ہاں اس میں نجات ہے۔ نجات ہے۔ نجات ہے۔

اس کے اختیار کا تجربہ

خدا کا کلام آسمانی آواز کی مانند انسان پر ٹوٹتا ہے۔ تورات ہی میں ۵۰۰ دفعہ اس قسم کے الفاظ ملتے ہیں کہ ”خداوند نے کہا“ یا ”خداوند نے فرمایا“ اور انجیل میں بھی اسی قسم کے الفاظ ۵۰۰ سے زیادہ ملتے ہیں۔ اور نبیوں کی کتابوں میں ۱۳۰۰ دفعہ ایسے الفاظ ملتے ہیں کہ ”خداوند کا کلام“ یا ”خداوند یوں فرماتا ہے“ یا ”خداوند کے منہ سے یہ فرمایا ہے“ ایسیا ۵۰: ۵۔ ہر بشر کے کان کھلے ہو جاسکتے ہیں

جب وہ بائبل کے اس بڑے دعوے کو سنتا ہے کہ ”خدا یہ سب باتیں بولا اور کہا“ خروج ۱:۲۰۔ بائبل ہر بشر کی ضمیر سے کلام کرنے کا دعویٰ کرتی ہے جو کوئی اور کتاب نہیں کر سکتی کسی اور کتاب میں ایسا دعویٰ کرنے اور بنی آدم پر حکم چلانے کی ہمت نہیں پائی جاتی۔ کوئی دوسری کتاب انسان پر ایسا اختیار نہیں جتاتی کہ ”اے آدمیو میں تمہیں بتلا رہی ہوں۔ اور بنی آدم کی طرف اپنی آواز اٹھاتی ہوں“ امثال ۸: ۴۔ غور کیجئے کہ زمانوں کی ہر ایک صدی پر اور دنیا کے ہر ایک براعظم پر کیا کوئی دوسری کتاب کہہ سکتی ہے کہ ”اے زمین۔ زمین۔ زمین۔ خداوند کا کلام سن۔“ یرمیاہ ۲۲۔ ۲۹۔ تعجب کی بات ہے کہ ہر زمانے کے لوگوں نے اس بڑے دعوے کی تصدیق کی ہے۔ وہ جانتے ہیں کہ یہ کتاب بڑے اختیار کے ساتھ ان کی ضمیر سے بولتی ہے گویا کہ خداوند خود ان سے کلام کر رہا ہے اس میں خدا کا اختیار ہے اور اس میں خدا کے بیٹے کا اختیار ہے جس نے یہ کہا کہ میرا کلام سچا ہے۔ لہذا ہم اس پر بھروسہ کر سکتے ہیں کیونکہ ہم اس کو برحق پاتے ہیں ۵۔

۵ بائبل کے بارے میں ایک عجیب بات یہ ہے کہ وہ علم کی راہ میں ہر زمانے کی برابری کرتی ہے بلکہ زمانے سے آگے نکل جاتی ہے۔ وہ اس ترقی اور ترقی چینی کے زمانے میں بھی تمام اعتراضات اور سائنس کی کتابوں کا مقابلہ بڑی دلیری سے کرتی ہے۔ پیدائش کی کتاب کے پہلے باب کی باتیں تین ہزار برس پہلے لکھی گئیں تو بھی ایک عجیب طور سے ان میں حال کے زمانے کے علم کا خلاصہ پایا جاتا ہے۔ پروفیسر ڈیویناٹے بائبل کے اسی پہلے باب کی نسبت یہ فرمایا کہ ”میری نگاہ میں یہ باتیں آج کل کے علم سے ٹھیک ٹھیک ملتی ہیں“ انھیں صاحب کی وہ مشہور نصیحت جو انھوں نے امریکہ کی اسی ایل یونیورسٹی کے طلبہ کو یاد رکھنے کے قابل ہے۔ انھوں نے یوں فرمایا: ”اے جوانو! چونکہ تم سائنس کی باتوں کا سامنا کرتے ہو تو ان کو ٹھیک رہے ہو یاد رکھو کہ مجھ عمر رسیدہ نے عمر بھر صرف سائنس ہی کا مطالعہ کیا ہے۔ سو میں تم سے کہتا ہوں کہ تمام حقیقت میں سائنس کے اس بیان سے زیادہ جو بائبل میں پایا جاتا ہے اور کوئی بیان سچا نہیں ہے۔“ یہ گونج اسی کلام کی ہے جو زبور ۱۱۹: ۱۶۰ میں پایا جاتا ہے کہ ”تیرا کلام ابتدا ہی سے سچا ہے اور تیری صداقت کا ہر ایک انفصال اب تک“

اُس کی الہام بخش قوت کا عجوبہ

بائبل کا یہ بھی ایک بڑا معجزہ ہے کہ اُس کے وسیلہ سے دوسروں کو الہام ہوتا ہے۔ آدمی خیال کرتا ہے کہ بائبل ایک الہامی کتاب ہے مگر عجیب بات یہ ہے کہ نہ صرف وہ الہامی کتاب ہے بلکہ اُس کا ہر ایک کلمہ دلا محسوس کرتا ہے کہ اُس کے ذریعہ سے خاص مجھ کو الہام ملا ہے۔ خدا کی جس روح نے پہلے انسان کو پیدا کیا وہ اب بھی اُس کو زندگی بخشا کرتی ہے۔ یہ وہ زندہ کلام ہے۔ جو خدا کی زندگی تک پہنچاتا ہے اور خدا کی زندہ قدرت سے معمور ہے۔ ۲۳ وال زبور الہامی ہے لیکن جب جب یہ زبور بستر مرگ کے پاس گئے والے کو پڑھ کے سنایا جاتا ہے تب تب اُس کی الہام بخشش والی تاثیر ثابت ہوتی ہے۔ اور اُس وقت بھی جب نا اُمیدی کی حالت میں اُس دعا کے ساتھ پڑھا جاتا ہے کہ میری آنکھیں کھول تاکہ میں تیری شریعت کے عجائب مضموئوں کو دیکھوں۔ زبور ۱۱۹: ۱۸۔ بائبل کا سب سے بڑا معجزہ یہ ہے کہ اُس کا پڑھنے والا یہ محسوس کرتا ہے کہ یہ میری ہی کتاب ہے۔ اور اُسکی ہمت دلائے والی باتیں میرے ہی لئے ہیں۔ اُس کی دعائیں میرے ہی دل کی پکاریں ہیں۔ اُس کے حکم مجھ پر عاید ہوتے ہیں اُس کے وعدے میرے واسطے ہیں۔ جب میں ۱۰۰ زبور پڑھتا ہوں تو میں اُسے قدیم زمانے کی عبرانی نہیں بلکہ زمانہ حال کی بڑی قوت سمجھتا ہوں۔ جس سے میری اپنی زندہ جان پکارا کھتی ہے کہ ”اے میری جان خداوند کو مبارک کہہ“۔

ایک وقت میں نے بائبل کی وہ پُرانی جلد اٹھالی جو میری ماں نے مجھے دی تھی۔ میری آنکھ پیداؤش کی کتاب کی ایک آیت پر جا پڑی جس کے حاشیہ پر تاریخ لکھی ہوئی تھی۔ ایک دم مجھ کو ایک بڑی مصیبت کا

وقت یاد آگیا۔ کچھ برس ہوئے کہ مجھ کو اپنی بیوی اور بچوں کو چھوڑ کر دور
ملکوں کو جانا پڑا جس سے میرا دل بہت رنجیدہ تھا۔ اسی حالت میں ایک
میں نے اپنی بائبل کو کھولا۔ اتفاق سے میری نظر ان الفاظ پر جا پڑی۔
”وہیکہ میں تیرے ساتھ ہوں اور ہر جگہ جہاں کہیں تو جاوے تیری تکسبانی
کر دینگا۔ اور تجھ کو اس ملک میں پھر لائوں گا“ (پیدائش ۲۸: ۱۵)۔ کیا میں
اس تسلی کو کبھی بھول سکتا ہوں جو اس آیت کو پڑھتے ہی میرے دل میں
بھڑکنی۔ یہ ناممکن ہے کہ کوئی معترض یہ کہے مجھے قائل کر سکے کہ وہ تو پرانے
زمین کی ایک کہانی ہے جو مشرق میں رائج تھی نہیں تھیں۔ وہ تو میرے
نئے ایک پیغام تھا جو میرے اوپر شکیک چسپاں ہو گیا۔ وہ گویا میری روح
کے لئے ایک آسمانی آواز تھی۔ اس قائلیت سے کبھی کوئی مجھے ہٹا نہیں
سکتا کہ اس روز وہ کلام میرے لئے خدا کا پیغام تھا۔

۱۵ رومیوں ۱: ۱۵ میں یہ ہے کہ ”جتنی باتیں پہلے لکھی گئیں وہ ہماری تعلیم کے لئے لکھی گئیں یہی
بائبل کے نہایت عجیب مستقبل میں سے ایک ہے۔ ہر ایک لڑکا۔ لڑکی۔ مرد اور عورت بائبل
کو اپنا کر لیتا ہے۔ بائبل مثل ایک شخص خط ہے جو انھیں کے نام پر لکھا گیا۔ کچھ مضامین
نہیں کہ وعدہ کیا ہے یا کس سے کیا گیا ہے۔ یا کس نے لکھا ہے۔ یا یہ کہ وہ بائبل کے کس
حصے میں پایا جاتا ہے۔ بائبل کی نسبت ہم یہ محسوس کرتے ہیں کہ گویا وہ خاص طور سے
ہمارے ہی واسطے خدا کی طرف سے ایک پیغام ہے جو ہم نے لکھا گیا جس شخص کی آنکھوں کو خدا نے
کھولا ہے اس کو یہ جان کر بڑی تیرت ہوتی کہ یہ کتاب عام طور پر نہ سب کا ذکر کرتے ہوئے بھی میری زندگی
سے تعلق رکھتی ہے۔ یہ اسکی روح کے واسطے خدا کا کلام ہے۔ بائبل ہر رنگ و صنف کے لوگوں کے پاس
پہنچتی ہے اور اپنی چابی سے ایک ایک دل کا دروازہ کھول دیتی ہے۔ ایک شخص جس نے بائبل کو پہلے
سنا تھا یوں بول اٹھا ”یہ وہی ہے جسکی تلاش میں میں تھا“ حقیقتاً ہر ایک اسی کی تلاش میں ہے۔ یہ
کتاب ہر ایک ملک کی موجودہ حالت سے مطابقت رکھتی ہے۔ مسیح نے فرمایا کہ ”میرے پاس آؤ تو میں
تمہیں آرام دینگا“ اور وہ آج تک ایسے وعدے پر قائم ہے۔

اسکی پیش خبری کا عجوبہ

بائبل کا ایک اور عجوبہ اُس کی پیشین گوئیاں ہیں جو آئندہ باتوں کو ظاہر کرتی ہیں۔ وہ ان باتوں کی خبر دیتی ہیں جو اب تک واقع نہیں ہوئیں یہ باتیں صدیوں پیشتر لکھی گئیں۔ پرانا عہد نامہ گویا کل کا کل ہونے والی باتوں کی خبر ہے۔ اُس کے آنتا لیسواں حصوں میں ایسی پیش خبریاں پائی جاتی ہیں جو انسانی پیش بینی سے باہر ہیں۔ اُس میں مواب۔ اڈوم۔ سیدا۔ صور۔ مصر اور اشور کی نسبت پیشین گوئیاں اس قدر تکمیل تک پہنچتی ہیں کہ ان کو دیکھ کر ٹھٹھا کرنے والوں کے منہ بند ہوئے اور کافروں کے دل بدل گئے۔ وائیل نبی کی کتاب کے دوسرے اور ساتویں باب کی پیشین گوئی انسانی پیش بینی سے کہیں بڑھ کر ہے۔

نئے عہد نامے کی نبوت میں بادشاہت اور آخری دنوں کے متعلق اس صدی میں بالکل پوری ہوئیں۔ اگر کسی سمجھدار شخص کے دل میں یہ سوال اٹھے کہ آیا الہام ہوا ہے یا نہیں تو وہ پیدائش کی کتاب کی ان آیات کو دیکھ کر اپنی تسلی کر سکتا ہے یعنی ۱۵: ۱۲-۱۳ و ۲۰: ۳۰-۳۱۔ ۱۸: ۳۲-۳۹ و ۱۰: ۳۹۔ بائبل میں بطور پیشین گوئی یہ بتایا گیا کہ ایک شرقی شیخ بنام مقدس ابن اہیم کی اولاد سے دنیا کی تمام قومیں برکت پائیں گی۔ یہ بھی کہا گیا کہ ایسی عظیم الشان سلطنتیں جن کی مثال موجودہ زمانے میں ملتی نہیں بالکل فنا ہو جائیں گی اور ان کی تختگاہیں سطح زمین پر سے نیست و نابود ہو جائیں گی۔ یہ نبوت بھی ہوئی کہ ایک قوم جو دنیا میں روحانی برکت کا سوتا اور مرکز بننے والی ہے تو بھی وہ زمین کی حد تک تیز و تیر کی جائیگی۔ اور اسی پر آئندہ قوم میں سے خدا کی برکت کا ایک ایسا وارث اٹھ کھڑا ہو گا جس سے دنیا بھر پور ہو جائیگی اور اُس میں کل قومیں شامل ہو جائیں گی۔ یہ سب خیالات اور پیش خبریاں انسانی پیش بینی سے

کہیں دور ہیں۔ انھیں باتوں کو دیکھ کر انسان یہ کہنے پر مجبور ہو جاتا ہے کہ یہ کتاب الہی تصنیف ہے۔

خداوند یسوع مسیح کی پہلی آمد کے متعلق پیشین گوئیوں کو لے لیجئے۔ مسیح کے پیدا ہونے سے سیکڑوں برس پہلے اُس کی پیدائش۔ طرز زندگی مصیبتوں اور جلال کا بیان مختصر یا مفصل پڑا سنے عہد نامے میں کیا گیا تھا۔ صرف مسیح اکیلا ایک ایسا شخص دنیا میں پیدا ہوا ہے کہ جس کے خاندان۔ پیدائش۔ وقت۔ پیشوائی۔ پیدائش کی جگہ۔ پیدائش کا طریقہ۔ بچپن۔ جوانی۔ تعلیم۔ سیرت۔ روش۔ منادی۔ مقبول ہونے۔ روئے جانے۔ موت۔ دفن۔ قیامت۔ عروج وغیرہ تمام باتوں کی بابت صدیوں پہلے بڑی صفائی سے بتا دیا گیا تھا۔ کون ہے جو ایک ایسے آدمی کی تصویر کھینچ سکتا ہے جو اب تک پیدا ہی نہیں ہوا؟ بے شک اکیلا خدا ایسا کر سکتا ہے۔ کسی شخص کو معلوم نہیں ہوا تھا کہ ۵۰۰ برس کے بعد شیکسپیئر پیدا ہوگا۔ اور نہ ۲۰۰ برس پہلے کسی کو جہاں تاج گاندھی کی خبر تھی لیکن بائبل میں ایک شخص کی تصویر کھینچی گئی ہے اور مصوٰر ایک دو نہیں بلکہ ۲۰ یا ۲۵ تھے۔ ان مصوٰروں نے اُس شخص کو جس کی انھوں نے تصویر کھینچی کبھی دیکھا نہ تھا۔ وہ شخص یسوع ناصری ہے۔ یہ مصوٰر پڑا سنے عہد نامہ کے لکھنے والے تھے۔ توریت میں تو اُسکی بابت صرف اشارے پائے جاتے ہیں لیکن جیوں جیوں اُس کی آمد کا وقت نزدیک آتا جاتا ہے تیوں تیوں اُسکا پتہ اور زیادہ صفائی سے لگتا ہے۔

اُس میں مسیح کی بھرپوری کا عجوبہ

بائبل کا خاص عجوبہ مسیح ہے۔ وہی اُس کی بھرپوری اور اُس کا مرکز ہے۔ اُس میں سب کچھ مسیح کی بابت ہے۔ کچھ عرصہ ہوا کہ ایک جرمن

نوجوان نے ہمارے ایک مشنری صاحب سے کہا کہ ”مسیحی مذہب کی بہت سی باتیں مجھے ہندو مذہب میں بھی ملتی ہیں۔ لیکن ایک بات مسیحی مذہب میں ہے جو ہندو مذہب میں نہیں پائی جاتی“ مشنری صاحب نے پوچھا ”وہ کونسی بات ہے؟“ برہمن جوان بولا ”نجات و ہندہ“ اُس جوان کا کہنا بالکل درست تھا۔ اسی ایک بات میں بائبل و دیگر مذہبی کتابوں سے بڑا فرق رکھتی ہے۔ اور مذہبی کتابوں میں منطق۔ فلسفہ۔ اخلاق۔ نظم۔ تواریخ اور بہتیری اور حقیقتیں پائی جاتی ہیں۔ اور جگہ بہ جگہ ایسی آرزوئیں بھی پائی جاتی ہیں جن سے انسان کا رجحان نیکی کی جانب پایا جاتا ہے لیکن اُن میں نہ تو الہی وعدے اور نہ الہی مشورے نہ دعاؤں کے متعلق الہی جوابات پائے جاتے ہیں۔ اُن میں کوئی رحمدل۔ پیارا۔ شفیق والا۔ جلالی۔ قدوس اور راستباز خدا جو مثل باپ کے اپنے فرزندوں پر ترس کھاتا اور اُن کو پیار کرتا ہے نہیں پایا جاتا۔ اُن میں کسی قادر مطلق خدا کا بیان نہیں پایا جاتا جو تمام چیزوں اور انسانوں کا بنانے والا ہے۔ اور نہ اُن میں کوئی ایسا خدا ہے جو محبت اور رحم سب کا باپ ہے۔ لیکن بائبل میں یہ سب کچھ پایا جاتا ہے لہذا بائبل ہی تمام مذہبی کتابوں میں افضل کتاب ہے۔

ان سب باتوں کے علاوہ اُن دیگر کتابوں میں جلالی درمیانی کا ذکر نہیں جو ابن خدا اور ابن آدم۔ خدا کا بڑا اور آدمیوں کا خداوند ہے۔ جو فضل اور سچائی۔ نور اور زندگی اور آئندہ جلال سے پیدائش: ۱: ۳-۱۰ و یوحنا: ۱: ۱-۱۸ و یوحنا: ۳: ۱۴ و زبور: ۲۳ و یوحنا: ۱۰ و یسعیاہ: ۵۳ و رومیوں: ۸ و اگر نئی: ۱۵۔ مکاشفہ: ۳۱ و ۲۲ کی باتوں کو پڑھنے سے اس بات کا پکا ثبوت ملتا ہے کہ بائبل الہی الہام ہے۔ پُرانا اور نیا عہد نامہ دونوں یسوع مسیح کا بیان کرتے ہیں جو ایک

اعلیٰ تواریحی حقیقت ہے۔ علاوہ اسکے وہ تواریحی قدرت اور تواریحی مستقبل بھی ہے۔ سچ سچ اس کتاب کی بابت یہ کہا جاسکتا ہے کہ ”خدا کے جلال کے لئے اُسے روشن کر رکھا ہے اور تیرہ اُس کا چراغ ہے“ مکاشفہ ۲۱: ۲۳۔ پس جب تک انسان اس زمین پر قائم رہیگا تب تک یہ کتاب اس اعلیٰ شخصیت یسوع کا ذکر کرتی رہیگی جو دنیا کے اشتیاق کا مرکز ہے۔ مسیح تواریح کی روشنی اور نبوت کی بنیاد ہے۔ مسیح شاہی نجات دہندہ ہے۔ جب تک کہ یہ کتاب بائبل مقناطیس کی مانند لوگوں کے دل کی طرف کھینچتی رہیگی تب تک مسیح سب قوموں کی اُمید اور آرزو بنارہیگا۔ اور لوگ اُس کے باعث قائم رہیں گے اور اُس کے لئے جنٹیں گے اور اُس کے لئے مرینے لگے۔

۱۱: جب یسوع نے کہا کہ ”ضرور ہے کہ جتنی باتیں موسیٰ کی توریت اور نبیوں کے صحیفوں اور زبور میں میری بابت لکھی ہیں پوری ہوں“ لوقا ۲۴: ۴۴۔ اور جب اُس نے موسیٰ سے اور سب نبیوں سے شروع کر کے سارے نوشتوں میں جتنی باتیں اُس کے حق میں لکھی ہوئی ہیں وہ اُن کو سمجھا دیں“ لوقا ۲۴: ۲۷۔ تو اُس نے صرف بائبل کا خلاصہ اُن کو بتایا۔ سچ پوچھو تو اس میں یسوع مسیح کی تواریح ہے۔

یہ توصیف ظاہر ہے کہ پاک کلام کے بعض حصے بہ نسبت اوروں کے تعلیمی اور تواریحی لحاظ سے زیادہ ضروری اور مفید ہیں۔ مثلاً پیدائش کی کتاب جو سر ہے۔ یا زبور پچھپھڑے ہیں۔ یا زنا بیل جو دل میں یا خطوط جو زندگی کا خون ہیں۔ لیکن پھر بھی جس طرح کہ چھوٹی انگلی کا سرا یا کان کا ایک ٹکڑا اکاٹ دیں تو بدن کی کمالیت اور اُس کی کامیابی میں فرق پڑ جاتا ہے اسی طرح اگر بائبل کا ایک حصہ مثلاً احبار یا نجمیاء کی کتاب کا ایک باب ایک چھوٹی سی کتاب جیسے غزل الغزلات یا یہودہ کا خط جو ہماری نظر میں کم قدر ہیں نکال دیا جائے تو انتظام الہی میں فرق پڑ جائے گا اگرچہ مکاشفہ ۲۲: ۱۸ و ۱۹ کی یہ باتیں کہ ”میں ہر ایک آدمی کے آگے جو اس کتاب

(بقیہ صفحہ ۳۰) کی نبوت کی باتیں مستحکم گواہی دیتا ہوں کہ اگر کوئی آدمی اُن میں کچھ بڑھائے تو خدا اس کتاب میں لکھی ہوئی آفتیں اُس پر نازل کرے گا۔ اور اگر کوئی اس نبوت کی کتاب کی باتوں میں سے کچھ نکال ڈالے تو خدا اُس زندگی کے درخت اور مقدس شہر میں سے جن کا اس کتاب میں ذکر ہے اُس کا حصہ نکال ڈالے گا۔ خاص اُسی کتاب کے بارے میں لکھی گئیں تو بھی وہ ایسے لوگوں پر بھی عاید ہوتی ہیں جو بائبل میں سے کسی بات کو یا کسی آیت کو رد کر کے الہام پر دھبہ لگاتا چاہتے ہیں۔ بائبل کا الہامی ہونا کوئی خیالی بات نہیں بلکہ وہ ایک حقیقت ہے۔ اُس کے مختلف حصوں کے تیار کرنے کی جو باتیں ہیں وہ سب آدمیوں کی کارروائیاں ہیں اور ایک ایک لکھنے والے کی شخصیت اور طرز و طریقہ مختلف کتابوں پر نقش ہے۔ لیکن اگر ساری بائبل کو ایک نظر سے دیکھا جائے تو وہ الہی کتاب ہے جو غلطیوں سے پاکہ اور خدا کا یا اختیار کلام ہے۔ یہ کوئی انسانی دنیلوں کا نتیجہ نہیں بلکہ روح القدس کا الہام ہے۔

بہ ہتمام کان کے شہر پر شہر

اندھین پرس لیسٹ آف